

అదివారం

లి. సుజ్యోతి



అదివారం ఆలస్యంగా నిద్రలేచి తల్లి యిచ్చిన కాఫీ త్రాగుతూ పీపర్ చదువుకుంటున్న రాఘవ రావుకి సుందరం రాక అపశకునంలా తోచింది. సుందరం రావడాన్ని గుర్తించినట్లుగా ఒక నిరునవ్వు నవ్వి మళ్ళీ పేపర్లో తల కూర్చాడు రాఘవరావు. సుందరం చాలా వారగా వంట ఇంట్లోకి వెళ్ళిపోయి, రాఘవ తల్లిని పలకరించి ఆవిడ యిచ్చిన కాఫీ కప్పు పుచ్చుకుని వరండాలోకి వెళ్ళి, రాఘవ తండ్రిని కూడా పలకరించి, వచ్చి తన ప్రక్క కుర్చీలో కూర్చున్నాడు.

“అదివారం కదా - రజనీ పిల్లలూ బచ్చారేమో అనుకున్నాను. అయినా వాళ్ళు ముగ్గురు రావడం కంటే నువ్వు ఒక్కడివే వచ్చడం సులువేమో! వెళ్ళి వుంటావను అన్నాను.” అన్నాడు కొంచెం సేపు ఆగి.

అతని వ్యాఖ్యానాలకీ, ప్రశ్నలకీ సంతోషించడం రాఘవరావుకి యిష్టం కనపడలేదు. అతను మళ్ళీ ఒక నవ్వు వ్యక్తి వూరుకున్నాడు. “పిల్లల్ని తీసుకు వచ్చే ముందు నెలకి ఒకసారో రెండుసారో వెళ్ళి చూడమే.” అన్నాడు రాఘవ తండ్రి, లోపలికి వచ్చి కూర్చుని - ఈ మధ్యన - అంటే క్రిందటి సోమవారం నుకుంటా - మా తమ్ముడు హైదరాబాద్ వెళ్ళాడు. ఆ బిడ్డేలో ఒక మందుల షాపు గ్లగ్ల రజనీ కనిపించిందట. మా వాడిని పలకరించి, ఎవరో సుబ్బారావు - అతన్ని పరిచయం చేసిందట - అతని స్కూటర్ పైకి ఎక్కి వెళ్ళి పోయిందట - అబ్బో - ఒక్కడికి వెళ్ళిన తరువాత చీరలు కట్టడం దులా వుంది - చుడీదార్ వేసిందట -” అన్నాడు సుందరం మళ్ళీ - “చుడీదార్ లేకపోతే షార్ట్స్ వేసుకుంటుంది


నీకెందుకు మధ్యలో -” అన్నాడు రాఘవరావు చిరాకుపడుతూ - సుందరం కొంచెం బెదురుతూ “అహ! అలా అని కాదు - మావాడు రజనీని గుర్తుపట్టలేదని చెప్పడానికి అలా అన్నాను - ఆవిడ ఏమి వేసుకుంటే మాకేం? ఎవరి స్కూటర్ మీద వెడితే నాకేం!” అన్నాడు కచ్చగా - ఆ సంభాషణ తండ్రి పొడిగించకుండా జాగ్రత్త పడ్డట్లు రాఘవరావు అక్కడి నించీ లేచి, “నేను హాయిర్ కట్టి వెడుతున్నాను.” అని వెళ్ళిపోయేడు. ఆ పైన సుందరం

తన తండ్రికీ తల్లికీ ఎన్ని చిలవలు పలువలు చెబుతాడో అతనికి తెలుసు.

ఈ మధ్యన రజనీ చాలా మారి పోయినట్లు రాఘవరావుకి కూడా అనిపిస్తోంది. సుబ్బారావుతో స్నేహం గురించి, వేషభాషల్లో మార్పు గురించి కూడా! ఈ ఆదివారం వెడితే బావుండేది. బద్దకిం చేసేడు. పైగా తండ్రి ఒకటే పోరు - సైన్సు లెక్చరర్ వైయుండీ కాలాన్ని వ్యర్థం చేసుకోకుండా ట్యూషన్లు చెప్పకుని బాగా సంపాదించుకోమనీ - పెళ్ళాన్ని ఉద్యోగం మాన్పించి తెచ్చుకోమనీ - రజనీ ప్రవర్తన మారిపోతోందనీ, ఆమెని ఇప్పుడు కంట్రోల్ చేసుకోకపోతే ఇంకెప్పటికీ చేసుకోలేవనీ - పిల్లలు కూడా నువ్వు చెప్పినట్లు ఇంక మీదట వినరనీ, ఆయన పని గట్టుకుని ప్రతీరోజూ చెబుతున్నాడు. సాయంత్రం ఇంటి కొచ్చే సరికి పిల్లలూ రజనీ లేకపోతే తనకేం తోచడం లేదు. అందుకని తండ్రి చెప్పినట్లు ఒక ట్యూటోరియల్ కాలేజీలో రెండు గంటలు పాఠం చెప్పడానికి వచ్చాడు. రజనీ ట్రాన్స్ఫర్ వలన తనకి ఏ ఇబ్బంది లేదు. తల్లి వండి

పెడుతోంది - డబ్బుంది - పిల్లలతో, ఆమెకి వచ్చే జీతంలో ఎలా సర్దుకుంటానోనని మొదట్లో అనుకునేవాడు. కొంత డబ్బుకూడా పంపేవాడు. రెండు నెలలుగా రజనీ ప్రవర్తన గురించి వింటూన్న కొద్దీ అతనికి డబ్బు పంపబుద్ధి కావడం లేదు. తండ్రి అతన్ని డబ్బు సంపాదన వైపు మళ్ళించడంతో ఇప్పుడతనికి చేతనిండా డబ్బున్నట్లు అనిపిస్తోంది - పిల్లలపేర బ్యాంక్లో రికరింగ్ డిపాజిట్ తెరిచాడేగానీ రజనీకి పంపబుద్ధి కాలేదు. - “నువ్వీ ట్యూషన్ వ్యామోహంలో పడకుండా పిల్లలకి బాగా పాఠాలు చెబుతావని గర్వపడేదాన్ని - ఎందుకిలా కష్టపడుతున్నావు రాఘవా?” అంది రజనీ, క్రిందటి సారి తను హైదరాబాద్ వెళ్ళినప్పుడు.

“నువ్వు లేవు - పిల్లలూ లేరు - సాయంత్రాలంతా నేనేం చెయ్యాలి -” అన్నాడు.



“నువ్వు చిన్నప్పుడు ఎంతో బాగా పాటలు పాడేవాడివి - మంచి పుస్తకాలు చదివేవాడివి - పోనీ నీకేం తోచకపోతే కొంత మంది బీదపిల్లలకి ఊర్కే పాఠాలు చెప్పవచ్చుగా - డబ్బు తీసుకొని ఎందుకు?” అంది మళ్ళీ -

“నేను నీ అంత విశాల హృదయం కలిగినా కూడా రజనీ - నాకు డబ్బు అవసరం - నేను పిల్లల భవిష్యత్తు గురించి ఆలోచించడం నేర్చుకుంటున్నాను.” అన్నాడు రాఘవరావు - కొంచెం రజనీని



హార్ట్ చేసి సంతృప్తిపడాలని - "నువ్వు పిల్లల కోసం డబ్బు పంపడం లేదు - నేనే కష్టపడి వాళ్ళని చూస్తున్నాను -" అని రజనీ అంటే ఆమెతో వాదానికి దిగాలని సిద్ధపడ్డాడు. కానీ రజనీ ఆమాట అనలేదు - అసంతృప్తితో ఆ ప్రసక్తి వదిలి పెట్టాడు.

హెయిర్ కట్ నుంచి రాగానే తండ్రి అందుకున్నాడు - "శృతి మించి రాగాన పడక ముందే రజనీని తీసుకొచ్చేయ - ఇప్పుడు నువ్వు బాగానే సంపాదించు కుంటున్నావు - రజనీ జీతం అంతా నీకు ట్యూటోరియల్స్ వాళ్ళిస్తున్నారు - కాపురం చెడగొట్టుకోకు - బ్రతిమాలో బెదిరించో వెళ్ళి ఆ పిల్లని తీసుకురా -" అన్నాడు.

"అవునూ, రాఘవా - ఊళ్ళో వాళ్ళ మాటలు వినలేక చస్తున్నాను - మన ఇంటావంటా ఇలాంటివి లేవు -" అంది తల్లి -

'నాలుగు డబ్బులు సంపాదిస్తున్నానని కళ్ళు నెత్తికెక్కాయి ఆపిల్లకి - అసలు మొదట్లోనే నువ్వు రజనీని హైదరాబాద్ వెళ్ళనిచ్చి వుండకూడదు - చాలా తప్పు చేశావు - నీకు ముందు నుంచే చెబుతున్నాను - నామాట విన్నావు కాదు - రెట్టింపు డబ్బు సంపాదించగల శక్తి నీ దగ్గర పెట్టుకుని ఆ పిల్ల జీతం మీద ఆధారపడ్డావు - ఆడవాళ్ళని దార్లో పెట్టడానికి అనేక మార్గాలున్నాయి. అప్పటి నుంచి ట్యూషన్లు పెట్టుకొనుంటే ఈ పాటికి ఇల్లు కట్టుకుని వుండేవాడివి - నీ భార్యకి నగా నట్రా కొనే వాడివి - నగలకీ చీరలకీ అలవాటుపడ్డ ఏ ఆడదీ ఇలా మొగుణ్ణి విడిచి పోదు - కీలకం అంతా డబ్బులోనే వుంది - మంచిగా నయంగా చెప్పు - నీకేం లోటు రానివ్వనని చెప్పి తీసుకురా -" తండ్రి అన్నాడు.

రాఘవరావుకి ఊపిరాడనట్టైంది - తామిద్దరూ పెళ్ళి చేసుకునేముందే రజనీ - తను ఉద్యోగం మానేసే ప్రసక్తి లేదని చెప్పింది - కనీసం ఆమెని హైదరాబాద్ వెళ్ళనివ్వకుండా కూడా తను అడ్డుపడ లేకపోయాడు. ఏ చురుకుదనం, ఏ తెలివీ, ఏ సామర్థ్యం చూసి, ఏ స్నేహం, ఏ మంచి తనం చూసి ఆమెని తను యిష్టపడ్డాడో, ఇప్పుడా గుణాలే రజనీకి తనకీ మధ్య

తెరలు దించుతున్నాయి. రెండు సంవత్సరాల క్రితం రజనీ పని చేసే ఆఫీసుకి క్రొత్త మేనేజరు వచ్చాడు. అతను కాకా ఫ్రీయుడని, రాగానే స్టాఫంతా కనిపెట్టి అతని అహాన్ని వీలున్నంతగా సంతృప్తి పరచడం మొదలు పెట్టారు. రజనీ పని చేసే ఆఫీసులో రజనీ కాక ఇంకా ఇద్దరు స్త్రీలున్నారు. అందులో చారుమతి సీనియర్. అయినా ఆవిడకింకా ప్రమోషన్ రాలేదు - న్యాయంగా అయితే ఈ పాటికి చారుమతి మేనేజరు కావల్సి వుంది - కానీ ఆవిడ పెట్టినన్ని మెడికల్ లీవులు, ఎర్నెడ్ లీవులు ఇంకెవరూ పెట్టరు - జీతం నష్టం మీద సెలవులూ, లేట్ పర్మిషన్లూ లెక్కలేదు - ఎంత కష్టపడైనా ఈ వూళ్ళో వుండడం ఆవిడలక్ష్యం - భర్తని విడిచి వెళ్ళడం యిష్టం లేదు - ఈ మేనేజర్

తగాదా అయింది - తప్పు తనలో పెట్టుకుని రజనీకి మెమో ఇస్తే, దానికి రజనీ చాలా ఘాటయిన జవాబు యిచ్చింది - అప్పటి నించీ ప్రచ్ఛన్నయుద్ధం సాగుతూనే వుంది - రాఘవరావు రజనీకి చాలాసార్లు చెప్పాడు - "కుర్చీలో కూర్చున్న ప్రతివాడూ, తన స్టాఫ్ కన్న తనే తెలివైన వాడనుకుంటాడు. అందరూ తన తెలివిని కొనియాడాలను కుంటాడు - తను చెప్పినట్టు వినాలను కుంటాడు - హీరార్కీలు ప్రతిచోటా వుంటాయి - అందుకని నువ్వు; పదికాలాలపాటు ఇక్కడ ఉద్యోగం చేసుకోవాలనుకుంటే అతడితో తగవు పడకు -" అని -

"ఆఫీసులో రాజకీయాలని గురించి మాట్లాడకు - నీ చురుకుతనం - తెలివి తేటలు ప్రదర్శించకు - తలవంచుకుని

ఏమండీ!... ఫ్రెండ్స్ చూస్తుంటూ ఉంటు తోమిలే నోమోషన్ గా వుంటున్నారేగా... మీ ఫ్రెండ్స్ వచ్చారు



వచ్చాక అతని భార్యకి ఆవకాయ పెట్టేపని తప్పించింది చారుమతి - గోంగూర అయితే చారుమతి ఇంట్లో నుంచి వస్తేనే అందరికీ యిష్టం మేనేజర్ గారింట్లో - ఇంక వరలక్ష్మి - వరలక్ష్మి భర్త తరచూ ఆఫీసుకి వచ్చి మేనేజర్ ని కలుస్తూ వుంటాడు. ఆయనకేదో వ్యాపారం వుంది. ఈ వ్యాపార లావాదేవీల వల్లనయితేనేం, మేనేజర్ ని పనిగట్టుకుని పొగడడం వల్లనయితేనేం వరలక్ష్మి కూడా మేనేజర్ దయకి పాత్రురాలే - శివరావు మేనేజర్ గారికి షాపింగ్ చేసి పెడతాడు - ప్రభాకర్ కబుర్లు చేరవేస్తాడు - ఆఫీసు మొత్తం మీద సాంబిరెడ్డి, రజనీ మాత్రం మేనేజర్ గారి దయకి పాత్రులు కాని లిస్టులో చేరిపోయారు - అందునా మేనేజర్ వచ్చిన ఆరునెలలకే రజనీకి అతనికి పెద్ద

వెళ్ళి నీ పని చేసి వచ్చేయ - అనవసరమైన వాటిలో కల్పించుకోకు, అని చాలా చెప్పాడు. రజనీ మొండిఘటం అని అతనికి తెలుసు. ఆ మొండితనాన్నే అదివరకు అతను అభిమానించాడు. కానీ ఇప్పుడది తలబిరుసుతనంగా కన్పిస్తోంది - ఈ పరిస్థితి ఇలా వుండగా మేనేజర్ చుట్టం ఒకడు (హైదరాబాద్ ఆఫీసులో వుండే వాడు) ఈ వూరమ్మాయిని పెళ్ళిచేసు కున్నాడు. ఆ అమ్మాయి తన తండ్రికి ఒక్కగానొక్క కూతురు - పైగా ఈ వూళ్ళో బ్యూటీక్లీనిక్ నడుపుతోంది - క్లినిక్ మీద బాగా ఆదాయం వస్తుంది - అతనికిక్కడికి ట్రాన్స్ ఫర్ అయితే ఇంటద్దె, తిండి, భార్య సంపాదన అన్ని కలిసి వస్తాయి. ఆ పని తను చేసి పెడతానని స్నేహితుడికి

మాటిచ్చాడు మేనేజరు - ఇక్కడినించి ఎవర్ని కదిలించాలా అని ఆలోచిస్తే అతనికి రజని కనిపించింది - నిజానికి సాంబిరెడ్డిని పంపవచ్చు. అతనికింకా పెళ్ళికాలేదు - హైదరాబాద్ లో వుంటే బావుండునని ఆలోచిస్తున్నాడు. హైదరాబాద్ ట్రాన్స్ఫర్ సాంబిరెడ్డికి ఆనందం, రజనీకి విచారం కలిగిస్తాయి గనుక రజనీనే కదిలిస్తే పోతుందనుకున్నాడతను - రజనీకి ట్రాన్స్ఫర్ ఆర్డర్ వచ్చింది - ఆరోజు బ్రతిమిలాడి, కోప్పడి కూడా చెప్పాడు రాఘవరావు - 'ఒకనెల మెడికల్ లీవ్ పడెయ - నేను హైదరాబాద్ వెళ్ళి నీ బదిలీ ఆపిస్తాను - సాంబిరెడ్డికి అయ్యేలా చూస్తాను - లంచాలతో కాని పని ఈ ప్రపంచంలో ఏదీ లేదు -' అని -

“మొన్న పాపకి జబ్బు చేస్తే నేనే మెడికల్ లీవ్ పెట్టాను. నిరుడు మీ చెల్లెలు పెళ్ళికి మెడికల్ లీవ్ పెట్టాను - ఇలా పోయిన పాడుగునా మెడికల్ లీవులు పెట్టుకుంటూంటే నేనూ చారుమతిలా ఈ సీట్లో పడివుండాలిందే - నాకు జన్మలో ప్రమోషన్ రాదు - పైగా ఈ మేనేజర్ ఏదో ఒక విధంగా నన్ను ఏడిపిస్తూనే వుంటాడు - మొన్న నీ స్నేహితుడు సత్యనారాయణకి ట్రాన్స్ఫర్ అయితే ఏం చెప్పావునువ్వు? తిరిగి చూడకుండా వెళ్ళి పొమ్మన్నావు - గుర్తుందా. మెడికల్ లీవులు అంతగా వాడుకోడం మంచిది కాదని నువ్వేకదా చెప్పావు?” అని నిలదీసింది రజని -

“వాడికి నీకూ పోలికేమిటి? వాడు మగవాడు - వాడికి ప్రమోషన్ అవసరం - నీకు రాకపోయినా బాధలేదు - మనిద్దరి జీతం మనకి చాలదా?” అన్నాడు రాఘవరావు. అందుకు రజని వొప్పకోలేదు - ప్రమోషన్లు లేకుండా కేవలం 'వేడినీళ్ళకి చన్నీళ్ళు' మాదిరిగా ఉద్యోగం చెయ్యడం తనకిష్టం లేదంది. 'మనిద్దరం ఎనిమిదేళ్ళుగా ఇక్కడున్నాం కలిసి - కొన్నాళ్ళు విడిగా వుందాం - పోయేదేం వుంది? ఎంతమంది భర్తలకి ట్రాన్స్ఫర్ అయితే వాళ్ళ భార్యలు పిల్లల్ని పెట్టుకుని వంటరిగా ఉండడంలేదు? చదువులకోసం! - ఎవరికి ట్రాన్స్ఫర్ అయినా ఫలితం ఒకటేగదా -

సత్యనారాయణ ఒకచోట నునంద ఇంకొకచోటా వుండడంలా?” అని తర్కించింది -

ఉద్యోగాల మీద ఆధారవడ్డ కుటుంబాలు చాలా ఇలా విడివిడిగా వుండడం తెలిసిన విషయమే - అయితే పురుషుడికి ట్రాన్స్ఫర్ అయితే అతను వెళ్ళినట్లుగా స్త్రీకి ట్రాన్స్ఫర్ అయితే వెళ్ళడం కష్టం అని అనుకుంటారు - “నీది ట్రాన్స్ఫర్లు లేని ఉద్యోగం గనుక నీకాకష్టం తేలీదు - అదే నీకూ ట్రాన్స్ఫర్ అయిందనుకో, నన్నూ పిల్లల్ని ఇక్కడుంచి నువ్వు వెళ్ళేవాడివి కావా?” అని నిలదీసింది -

రెండుకాపురాలు, రెండు ఇంటి అద్దెలు అంటూ చాలా చెప్పాడు రాఘవరావు - అవ్వన్నీ సత్యనారాయణకి మాత్రం లేవా? అతన్నెందుకు వెళ్ళమన్నావంది. ససేమిరా మెడికల్ లీవు పెట్టాను - వెళ్ళి చేరిపోతానంది -

“నీ పిల్లలైవరు చూస్తారు?” అని ఆఖరి అస్త్రం ప్రయోగించాడు రాఘవరావు.

“వాళ్ళు నీ పిల్లలు కూడా అని మర్చిపోకు - ఇంకా రెండు మూడు నెలల్లో వాళ్ళకి పరీక్షలైపోతాయి - వేసవి సెలవుల్లో తీసుకువెళ్ళి అక్కడ చేర్చిస్తాను - అత్తయ్య చూడనంటే చెప్ప - మా అమ్మని తీసుకొస్తా” అంది -

“పిల్లల్ని చూడడం నావల్ల కాదు -” అనలేక పోయింది రాఘవ తల్లి - ఆవిడకి మొదటి నించీ వాళ్ళంటే ప్రాణం - వాళ్ళకి నాయనమ్మంటే యిష్టం - అంతేకాదు! రాఘవరావు చెల్లెలు పెళ్ళినడుంకట్టుకుని జరిపించింది రజనీయే - బ్యాంక్ లో నగలు తాకట్టు పెట్టి కొంత డబ్బు కూడా యిచ్చింది

“ఏదో పంతానికి పోతోంది పిచ్చి పిల్ల - ఒకనెల వంటరిగా వుంటే తెలిసొస్తుంది - తనే ప్రయత్నించి మళ్ళీ ఇక్కడికి వచ్చేస్తుంది - ఈ భాగ్యానికి దానితో తగాదా ఎందుకురా రాఘవా - వెళ్ళనియ - పిల్లలు నాకు బరువా ఏం?” అందావిడ.

“ఇలాగే వెనకేసుకొస్తావు - అసలు వెళ్ళడం ఎందుకంటా - ఆ డబ్బు ఇక్కడ

సంపాదించుకోకూడదా? అంత జీతం వచ్చే ఉద్యోగం ఇక్కడ దొరకదా?” అన్నాడు మామగారు.

“పోనీ, రాఘవే అక్కడికి రావచ్చు గదా - ఇంత జీతం వచ్చే ఉద్యోగం అతనికి మాత్రం అక్కడ దొరకదా!” అంది రజని చిరాకుపడిపోతూ -

“బాగానే వుంది సంబరం - వాడిది పర్మనెంటు ఉద్యోగం - పదేళ్ళ సర్వీసు - ఇదంతా పోగొట్టుకోవాలా? రిటైర్మెంటు బెనిఫిట్స్ పోవా!” అన్నాడు మామగారు కోపం తెచ్చుకుని -

“నాదీ అంతేనండీ - ఎనిమిదేళ్ళ సర్వీస్. డ్యూఫర్ ప్రమోషన్ - నాకుమాత్రం రిటైర్మెంటు బెనిఫిట్స్ పోవా?”

“నీ పెద్దతనంలో నిన్నూ మొగుడూ పిల్లలూ చూసుకోరా? నీకేం తక్కువమ్మా” అంది అత్తగారు.

‘ఆయన్ని మాత్రం పిల్లలు చూసుకోరా?’ అంది రజని -

“వెండి వాడు రాజు కంటే బలవంతుడని సామెత - కానియ్యమ్మ - నీ యిష్టం వచ్చినట్లే కానీ - తప్పేదేముందీ ‘అన్నాడు మామగారు. అన్నాడే గానీ ఆయనకి పెళ్ళాన్ని అదుపులో పెట్టు

కోలేకపోయిన రాఘవరావు చేతగాని తనానికి కోపం వచ్చింది - ఆ రోజు నుంచి కొడుకుని ఇంకా డబ్బు సంపాదించుకుని, డబ్బు పెత్తనం మొత్తం చేతిలోకి తీసుకుని పెళ్ళాన్ని అదుపులో వుంచుకోమని పోరుతూనే వున్నాడు. ఉద్యోగంలో చేరిన రజనీ పదిహేను రోజుల తరువాత పిల్లల్ని చూడడానికి వస్తూ వాళ్ళకి బొమ్మలూ పుస్తకాలూ తెచ్చింది - అత్తగారికి కూడా ఏవో తెచ్చింది - ఒక్కతే వుంటున్నందుకు దిగులుపడి వుంటుందనీ, చిక్కిపోయి వుంటుందనీ పిల్లలమీద బెంగ పెట్టుకుని వుంటుందనీ - ఇంక తప్పకుండా ట్రాన్స్ఫర్ ప్రయత్నం చేస్తుందనీ ఆశపడ్డారు అందరూ అదేం లేకపోగా రెట్టింపు ఉత్సాహంతో

వచ్చింది. అక్కడ ఆఫీసులో పనిచెయ్యడం తనకి చాలా నచ్చిందట - పిల్లల సీట్లకి కూడా ప్రయత్నిస్తాందట - ఆపకుండా కబుర్లు చెబుతూంటే కనపడకుండా ఆశాభంగం చెందాడు రాఘవరావు. వేసవి సెలవులకి అందర్నీ హైదరాబాద్ ప్రయాణం చేసింది. అత్తగారు మావగారు మాత్రం ఏమీ యిష్టం చూపలేదు - రాఘవపిల్లల్ని తీసుకుని వెళ్ళాడు - సెలవులు రెండు నెలలూ అతనికి త్వరగా గడిచి పోయాయి - పిల్లల్తో ఊరుచూడడం - రజనికి వంటలో సాయం చెయ్యడం - పిల్లల సీట్లకోసం ప్రయత్నం - వాళ్ళని ఎంట్రెన్స్ కి తయారుచేయడం - పరీక్ష వ్రాయించడం - ఈ హడావుడిలో, ఆనందంలో అతను రజనీ వేషభాషలు మారాయనీ, సుబ్బారావు అనే వ్యక్తి, అతని భార్య ఆమెకి సన్నిహితులయ్యారనీ గమనించలేదు. ఆ మాటకొస్తే రాఘవరావు సుబ్బారావు కలిసి చాలాసార్లు బీరు సేవించారు - సినిమా చూశారు - ఛెస్ ఆడారు - పాటలు పాడారు. 'రుదాలి' సినిమాలో భూపేన్ హజారికా పాట సుబ్బారావు పాడినప్పుడు పరవశుడై అతన్ని కొగిలించుకున్నది రాఘవే - అతను తమ ఇంట్లోనే తమ పొయ్యి మీదే గుత్తి వంకాయకూర వండినప్పుడు, ఆమ్లెట్లు వేసినప్పుడు అతని పాక శాస్త్ర ప్రావీణ్యాన్ని కొనియాడింది రాఘవే - అప్పుడప్పుడూ అతనికి సుబ్బారావు ప్రవర్తనలో ఏ మాత్రం అసభ్యత కనిపించలేదు - సుమతినీ సుబ్బారావునీ ఎంతో మెచ్చుకున్నాడు కూడాను -

కానీ ఇప్పటి పరిస్థితి వేరు - ఇప్పుడు సుమతీ సుబ్బారావు రజనీ కలిసి పెద్ద ఇల్లు తీసుకున్నారు - కలిసి వండు కుంటున్నారు - ఇవ్వన్నీ, సామాన్లు కలిసి వస్తాయని చేశామంటున్నారు -

ఈవూరు నుంచీ హైదరాబాద్ వెళ్ళొచ్చే వాళ్ళు చాలామంది వున్నారు - వాళ్ళల్లో కొంతమంది పనిగట్టుకుని రజని వాళ్ళ ఆఫీసుకు వెళ్ళి రావడం, ఆమె ఇంటికి వెళ్ళి రావడం చేస్తున్నారు - యిష్టం వచ్చినట్లు స్కాండల్స్ ప్రచారం చేస్తున్నారు - రాఘవరావు మనస్సంతా చికాకుగా

"ఎవంజి' ఆవిడు వచ్చింది" సిన్నా నకు చాలా బాగా నచ్చిందన్నావు కదా - ఇక నవు విగిడువ చేయవని... మాటైసిస్ట్ని తీస్తాచ్చేసా....



తయారైంది - రజనీ వెళ్ళి సంవత్సరం కావచ్చింది - పిల్లలూ తల్లి కూడా చాలా ఆనందంగా కన్పించడం కూడా అతనికి నచ్చడం లేదు - ఇప్పుడతను ప్రాద్దునపూట ఎం. సెట్ కోచింగ్ పెట్టుకున్నాడు. ఈ వేసవి సెలవులకి వెళ్ళినప్పుడు రజనీని వొప్పించి తీసుకురావాలని - వొప్పుకుని రాకపోతే చెదిరించాలని కూడా నిర్ణయించుకున్నాడు - ఆమె చేత ఏ విధంగానైనా రెండు మూడు నెలలు సెలవు పెట్టించాలని కూడా నిర్ణయించుకున్నాడు.

"ఏమిటో ఈ పెద్దతనంలో నాకు ఇంటి బాధ్యతలు పడ్డాయి -" అంటూ తల్లి సణుగుడు -

"నువ్వొట్టి దద్దమ్మవి" అని తండ్రి ఆక్షేపణ -

"ఆ సుబ్బారావెవరబ్బా! ఇంక మీ ఆవిడ నిన్ను విడిచిపెట్టేసినట్లైనా?" అని సుందరం లాంటి వాళ్ళ వ్యాఖ్యానాలు, ప్రశ్నలు -

రజనీ హుషారు - రజనీ చురుకుదనం సత్యనారాయణ వెళ్ళి రెండేళ్ళయినా సునంద దిగులుగాలేరు - హాయిగా స్కూల్లో పాఠాలు చెప్పుకుంటోంది - తనూ సునందకి సాయం చేస్తున్నాడు గానీ తననీ సునందనీ ఎవరూ ఏమీ అనడం లేదు - "అవును - పాపం సత్యనారాయణకి ట్రాన్స్ఫర్ అయింది ! ఉద్యోగం మీద ఆధారపడ్డ వాడు వెళ్ళక తప్పదు - ఏం చేస్తాడు? వెళ్ళ బట్టే ప్రమోషన్ వచ్చింది -

వాళ్ళావిడ పాపం ఎంతో కష్టపడి పిల్లల్ని చదివించు కుంటోంది - చాలా 'నెమ్మదస్థురాలు. వంచిన తల ఎత్తదు -" అని ఆవిడకి అంతా శాలువ కప్పి సన్మానించారు కూడా.

"రజనీకి పాపం ట్రాన్స్ఫర్ వస్తే వెళ్ళింది - పిల్లల్ని కూడా తీసుకువెళ్ళింది. కష్టపడి చదివించుకుంటోంది పాపం! సుబ్బారావు ఆమెకి చాలా సాయం చేస్తున్నాడు. చాలా మంచి అమ్మాయి - ఎంతో చురుకైనది - ఆమెకి ప్రమోషన్ రావడం ఖాయం!" అని ఎవరూ అనడం లేదు - ఎందుకో అర్థం కావడం లేదు రాఘవరావుకి. నిజంగా రజనీలోనే లోపం వుందనిపిస్తోంది అతనికి - ఏది ఏమైనా ఎం. సెట్ పరీక్షలు కాగానే వెళ్ళి రజనీని సెలవు పెట్టించి తీసుకు రావాలనే సంకల్పంతో హైదరాబాద్ వెళ్ళాడు. పట్టుదల తోనే అతను రజనీకి డబ్బు పంపడం లేదు. రజనీ తనని ఒక్కరోజు కూడా డబ్బు కావాలని అడగలేదు - పిల్లల స్కూల్ ఫీజులు అక్కడ ఎక్కువే - ఎలా తంటాలుపడుతుందో చూడాలి అను కున్నాడు.

అతను వెళ్ళేసరికి సుమతీ, సుబ్బారావు. రజని ఎవరూ ఇంట్లో లేరు - పిల్లలు టీ.వి. చూస్తున్నారు - టీ.వి. కోసం ఫ్రీజ్ కోసం వీళ్ళింటికి మారిందా అనిపించింది - ఒక బెడ్రూం ఒక బాత్ రూం ప్రత్యేకంగా రజనివి - హాలు ఇద్దరూ వాడుకుంటారు - వంట ఇంట్లో సామాన్లన్నీ ఎవరివో

తెలీదుగానీ పిల్లలు తనకి కాఫీ పెట్టుకునే సామాన్లు చూపించి కాఫీ కలుపుకోమన్నారు - సుమతీ సుబ్బారావు కలిసి పుస్తకాలు చాలానే పోగు చేశారు. రజనీ మీద ఎంత కోపంగా వున్నా ఆ ఇంట్లో ఎందుకో చల్లగా ప్రశాంతంగా వున్నట్లనిపించింది - పిల్లలిద్దరూ ఊపిరాడనీయకుండా కబుర్లు చెప్పారు. నాయనమ్మని తాతగారిని తీసుకు రాలేకపోయారా అని అడిగారు.

“సుబ్బారావు, సుమతీ ఏమైనా అనుకుంటారేమోనని రాలేదు వాళ్ళు - మనం వేరేవుంటే వచ్చేవాళ్ళే -” అన్నాడు కావాలని -

“సుబ్బారావు అంకుల్ చాలా మంచివాడు - ఏం అనుకోడు -” అంది పాప-కళ్ళు తిప్పుతూ -

రాఘవ ఏమీ అనలేదు -

‘నువ్వీ ఇంట్లోకి మారడం నాకేం నచ్చలేదు రజనీ - ఇక్కడ మనకి ప్రయివెసీ ఏముంది? అయినా ఎప్పుడూ ఇక్కడే వుండబోయే దానిలా ఎందుకు మారావు? నీ చేత రెండు నెలలు సెలవు పెట్టించి మన వూరు తీసుకుపోదామని వచ్చానీసారి - నాకిక్కడ వుండబుద్ధి కావడం లేదు -’ అన్నాడు రజనీతో రాత్రి.

“ఎది మన వూరు?” అంది రజనీ

“అదేమిటి? మన వూరు - మన వూరే -’

“అది నువ్వు ఉద్యోగం చేసే వూరు - ఇది నేను ఉద్యోగం చేసేవూరు - మనకంటూ ఒక వూరేది రాఘవా? ఏ వూళ్ళోనైనా మనకి పాలమో ఇల్లో వుంటే అది మన వూరౌతుంది - లేకపోతే మనం ఎక్కడుంటే అదే మన వూరు - ప్రస్తుతం ఇక్కడున్నాం గనుక అదే మన వూరు - ఏం - ఈ సారి ఇంత కోపంగా వచ్చావు?” అని భుజం మీద చెయ్యి వేసింది -

“నీ లాజిక్కుంతా వినడానికి బాగానే వుంటుంది - కానీ నాకిప్పుడు నచ్చడం లేదు - నేనిప్పుడు బాగా సంపాదిస్తున్నాను - ఏడాది నుంచీ లక్ష రూపాయలు బ్యాంకులో వేశాను - నువ్వు జీతం నష్టం మీద సెలవు పెట్టినా బాధలేదు - నీకు నెలకి వచ్చే జీతం నేనిస్తాను - వచ్చేయ వెడదాం - వేసవి సెలవులకి పిల్లల్ని తీసుకురమ్మని అమ్మ చెప్పింది -” అన్నాడు

రాఘవరావు -

“నేనూ సంపాదిస్తున్నాను రాఘవా - నా జీతం ఇంటద్దెక్కి మా తిండి తిప్పలకి చిన్న చిన్న సరదాలకి పిల్లల స్కూల్ ఫీజులకి చాలడం లేదని, నేనూ ఒక పత్రికాఫీసులో పార్ట్ టైం ఉద్యోగం చేస్తున్నాను - రాత్రి ఏడింటి నుంచీ ఎనిమిదింటి దాకా ఫ్రూఫీలు దిద్దడం - మేము బాగానే వున్నాం - ఏ వనీ చెయ్యకుండా నీదగ్గర్నుంచీ జీతం తీసుకోవడం నా కిష్టం లేదు -” అన్నది రజనీ - రాఘవరావు ఉలికిపడ్డాడు - రజనీకి ఎంత ఆత్మాభి మానమో తనకి తెలుసు -

“నేను రేపు వెళ్ళిపోతాను - నాకిక్కడ వుండడం నచ్చలేదు - నేనింకెప్పుడూ ఈ ఇంటికి రాను - నువ్వు మనస్సు మార్చుకుని ట్రాన్స్ ఫర్ కి ప్రయత్నం చేసుకుని అక్కడికి వస్తే మంచిది - ఉద్యోగం మానేసినా నాకిష్టమే - నీకేలోటూ లేకుండా చూసే బాధ్యతనాది - నువ్వు కష్టపడి రెండు ఉద్యోగాలు చెయ్యక్కర్లేదు - నేనింకేం చెప్పను - మీ ఆఫీసులో జనం ఏం అనుకుంటున్నారో, ఊళ్ళో వాళ్ళేం అంటున్నారో, అంతా ఒక్కసారి వెనక్కి తిరిగి మరీ చూసుకో -” అన్నాడు.

నీకు కవితలుంటే రిట్టవని - ఇంకా - చదవక పోకును కదా...



“మీరు లక్ష రూపాయలు దాచి నండుకు సంతోషం - మీ చెల్లెలు పెళ్ళికి నగలు పెట్టి బ్యాంక్ లో అప్పు తెచ్చాం - అప్పు విడిపించి యిస్తే నాకు పనికొస్తాయి -” అంది -

ఆ నగల సంగతి తనకిన్నాళ్ళు ఎందుకు గుర్తు రాలేదో అర్థం కాలేదు రాఘవరావుకి. తల్లిగానీ తండ్రిగానీ ఆ మాటే గుర్తు చెయ్యలేదు -

“నాతో రానంటావయితే - సుబ్బారావుని చూడకుండా వుండలేనంటావు?” అన్నాడు - ఆ మాట అన్నాక అతనికి ఊపిరాడింది - కిటికీ దగ్గర నిలబడి సిగరెట్ ముట్టించుకున్నాడు - హాయిగా నిట్టూర్పు వదిలాడు. రజనీ చాలాసేపు మౌనంగా వుండిపోయింది - ఆమె ఏడుస్తోందేమెనని వెనక్కి తిరిగాడు - మంచం మీద పడుకుని పుస్తకం చదువుతోంది - ఆ తలబిరుసు తనమే తనకి వాళ్ళు మండించేది.

రజనీ మాట్లాడలేదు - ఆమె ముఖం ఏ భావములేని తెల్ల కాగితంలా వుంది - చెప్పినట్లే రాఘవరావు ఉదయమే వెళ్ళిపోయాడు - పిల్లలు అతని వెంట బయలుదేరితే “ఇక్కడే వుండండి” అన్నాడు -

“ఉండండి సార్ సెలవులే కదా -” అని సుబ్బారావు అంటే, “పని వుందిసార్ ! మళ్ళీ వస్తాను” - అన్నాడు.

వారం రోజులు తరువాత రాఘవ రావు మిత్రుడు సదాశివరావు అనే అతను రజనీ నగలు పట్టుకొచ్చి లిస్టు ప్రకారం జాగ్రత్తగా అప్పజెప్పాడు - దానితో పాటు ఒక్క ఉత్తరం కూడా లేదు - మరో వారం తరువాత పిల్లల పేరిట పదివేల రూపాయలకి డ్రాఫ్ట్ వచ్చింది - వాళ్ళ స్కూల్ ఖర్చుల కోసం అని - దాన్ని తిప్పి పంపింది రజనీ - తిరిగి వచ్చిన డ్రాఫ్ట్ మీద ఇంట్లో తర్జన భర్జనలు

జరిగాయి. రాఘవరావంత దద్దమ్మని ఇంత వరకూ తన జీవితంలో చూడలేదని తండ్రి ఆక్షేపించాడు. ఇంటిపనిలో సగం పని మనిషిని మరొక సగం వంట మనిషిని పెట్టి చేయిస్తున్నా తల్లి సణుగుతూనే వుంది. రజనీ కనీసం ఫోన్ కూడా చెయ్యడం మానేసింది - రజనీ, రాఘవరావు శాశ్వతంగా విడిపోయారని ఎవరో అనగా, ఎవరో విని ఇంకెవరితోనో అంటే వాళ్ళు "అది నిజమా! అయ్యో పాపం!" అని రాఘవ రావుని పరామర్శించడాని కొచ్చేరు. డాబామీద పడుకుని ఆకాశంకేసి చూస్తూ గడిచిన సంఘటనలన్ని ఒకసారి సింహావ లోకనం చేసుకున్న రాఘవరావుకి ఏడుపొచ్చింది - వీళ్ళంతా కలిసి తన మనస్సుని ఓపనికి రాని పాతసామాన్ల కొట్టులా చేసి కిటికీలు మూసేశారు - ఆ చీకట్లో పడి కొట్టుకుంటూ అందులోకి రజనీని కూడా లాగడానికి ప్రయత్నిస్తున్నాడతను - ఆమెని ఘోరంగా అవమానించి వచ్చాడు. తననింక క్షమించదు - ఇప్పుడే మొహం పెట్టుకుని వెడతాడు అక్కడికి?

రజనీ ఏమిటో తనకి తెలియదా? ఎంత పిచ్చిగా మాట్లాడి వచ్చాడు! సత్యన్నారాయణ అక్కడేం చేస్తున్నాడో, ఎవరితో తిరుగుతున్నాడో ఒక్కరోజు కూడా సునంద అలోచించదు - సునందే కాదు, ఊరివాళ్ళు కూడా అతన్ని ఏమీ అనరు. అతను ఏ అమ్మాయిని స్కూటర్ మీద ఎక్కించుకున్నా "ఈ రోజుల్లో అవ్వన్నీ పట్టించుకోకూడదు. ఈ స్పీడు యుగంలో అదేం తప్పు?" అని సమర్థిస్తారు. రజని విషయాన్ని తన తండ్రి, ఊరిజనం ఇంత పట్టించుకోడానికి కారణం ఏమిటి?

రజనీ లాంటి అమ్మాయిల్ని చూస్తే వాళ్ళకి భయం అటువంటి వాళ్ళ నెత్తిన మొట్టి అణిచివుంచకపోతే అందరూ అలాగే తయారైపోతారని భయం.

రజనీ లాంటి 'పొగరుబోతు'ను చేనుకోవద్దని తండ్రి ముందే హెచ్చరించాడు. అది పొగరు బోతుతనం కాదనీ ఆత్మగౌరవం అనీ వ్యక్తిత్వం అనీ మెచ్చేసుకుని అలాంటి అమ్మాయితో

బ్రతకడంలోనే ఆనందం వుందని తీర్మానించుకున్నాడు. కానీ పెళ్ళికాగానే తను సగటు భర్తలా మారిపోతున్నాడు. రజనీ సహచర్యంలో తనేం నేర్చుకోలేక పోయాడు. రాఘవరావు ఒక్క ఉదటున లేచి, సూట్ కేసులో నాలుగు జతల బట్టలు కుక్కుకుని, "నేను హైదరాబాద్ వెడుతున్నాను" అని తల్లికి చెప్పాడు. ఈ సారి తాడో పేడో తేల్చుకొచ్చేయ్" అన్నాడు తండ్రి. రాఘవరావు సమాధానం చెప్పకుండా పరిగెత్తుకువెళ్ళి చివరి బస్సు అందుకున్నాడు. ఉషోదయానికి రజని ముందు వాలాలి.

కదిలేబస్సు కిటికీ దగ్గర కూర్చుంటే కమ్మనిగాలి చెంపల్ని తాకింది. రజని తనని తప్పకుండా క్షమిస్తుంది. 'నువ్వు వస్తావని నాకు తెలుసు రాఘవా-' అని తనని దగ్గరకు తీసుకొని తన నుదుటిమీద ముద్దు పెట్టినట్లు కలకూడా వచ్చింది.

GET 33.33% MORE ON YOUR SB ACCOUNT

**APCOB offers 6.00%
interest on all SB Accounts
with effect from
1st FEBRUARY, 1995.**

Take a look at *APCOB's* new rates of interest.

Type of Account	Interest
● Savings Bank	6.00%
● Term Deposit	
46 days to 179 days	10.00%
180 days to less than 1 year	10.50%
One year and above	11.00%

Make your investment earn more at:



THE AP STATE CO-OPERATIVE BANK LTD
(A SCHEDULED BANK)

HO: Troop Bazar, Hyderabad - 500 001 Phones: 590282-88/503620/503627-29 or any of its Branches at:
Vidyanagar, Ph: 615192; Malakpet, Ph: 528983; Narayanaguda, Ph: 664909; Vidyut Soudha, Ph: 390377; Secunderabad,
Ph: 804972; Saidabad, Ph: 877401; Boudhanagar, Ph: 615518; Himayathnagar, Ph: 232837; Tamaka, Ph: 869351;
Masab Tank, Ph: 225451; Dilsukhnagar, Ph: 875539; Charminar, Ph: 524161; Baghlingampally, Ph: 667916; Lothukunta,
Ph: 645527; Tamaka Extension Counter, Ph: 869308; Tirupati, Ph: 22428